

بِسْمِ اللّٰهِ الرَّحْمٰنِ الرَّحِيْمِ

نظارات

النیا را عظیم

(11)

اب سوال یہ ہے کہ جب یہ بھی نہیں اور وہ بھی نہیں تو پھر آخر پالٹنیزٹری سیاست میں مسلمانوں کی شرکت کی کیا صورت ہوں چاہئے؟ گذارش یہ ہے کہ تقسیم کے بعد مولانا ابوالکلام آزاد کے ایسا پرکھنؤ میں مسلمانوں کا جو پہلا کنوش ہوا تھا۔ جن حضرات نے اس میں شرکت کی ہے انھیں غالباً یاد ہو گا کہ اس موقع پر مولانا نے جمیعتہ علماء ہند کو یہ مشورہ دیتے ہوئے کہ اب جمیعتہ کو سیاسیات سے بے دخل ہو کر اپنی جدوجہد صرف مسلمانوں کے مذہبی اور ثقافتی معاملات کے لئے وقف رکھنی چاہئے۔ فرمایا تھا کہ اب آزاد ہندوستان میں فرقہ وارانہ بنیادوں پر سیاسی کام کرنے کے کوئی معنی نہیں ہیں۔ اس کے بعد فرمایا اگر آپ حضرات سیاسی کام کرنا چاہتے ہیں تو اس مقصد کے لئے ایک غیر فرقہ وارانہ جماعت بنائے سکتے ہیں اور پھر ترکوں کا حوالہ دیتے ہوئے کہا: ترک نوجوانوں نے ایک جماعت "انجمن اتحاد و ترقی" کے نام سے بنائی تھی جس نے ملک کی اصلاح و ترقی میں ایک اہم رول ادا کیا۔ اسی طرح آپ لوگ بھی اس نام سے یا اسی سے ملتے جلتے کسی اور نام سے ایک مشترک پلیٹ فارم بنائیے۔ مولانا صرف اسی قدر فرمایا کہ اور ملک کی ایک نہایت اہم ضرورت کی طرف اشارہ کر کے آگے بڑھ گئے اور وہ اس خیال کو پھیلا کر بیان نہیں کر سکے اور واقعیہ

ہے کہ مولانا کو کانگرس اور گورنمنٹ میں جو بلند مقام حاصل تھا اس کے پیش نظر وہ ایسا کر بھی نہیں سکتے تھے۔

لیکن مولانا کو قدرت نے سیاست میں جو روشن ضمیری اور بیداری غزی عطا کی تھی جو حضرت اس کا یقین رکھتے تھے اور خود بھی صاحب بصیرت تھے انہوں نے فوراً محسوس کر لیا کہ ملک میں تقسیم کے باعث جو حالات پیدا ہوئے ہیں اور اس سے قطع نظر ہوں بھی یہاں کے مختلف صوبوں کے لوگوں کی جو اخلاقی، ذہنی اور فکری سطح ہے اس کے باعث اب آئندہ ملک کو دو قسم کے خطروں کا مقابلہ کرنا ہوگا:

(۱) ایک مذہبی و علاقائی اور انسانی عصبیت اور اخلاف و نزاع۔ اور

(۲) دوسرے ملکی معاملات و مسائل میں رجت پسندی اور قدامت پرستی۔

ظاہر ہے کسی بھی ملک کی سالمیت اور اس کی آزادی کی حفاظت و بقا کے لئے ان دو چیزوں سے زیادہ خطرناک کوئی اور چیز نہیں ہو سکتی۔ ایک طرف مستقبل میں ان خطرات کا شدید احساس تھا جس کی وجہ سے مولانا سخت بے چینی اور اضطراب محسوس کرتے تھے اور دوسری جانب وہ ملک کی مختلف جماعتوں اور پارٹیوں پر اس در دنہاں کے درمان کی تلاش جو جو میں نگاہِ دوڑتے تھے تو انہیں میوسی ہوتی تھی۔ بے شبه کانگرس ملک کی سب سے زیادہ باوقار موثر اور فعال جماعت تھی اور اس کی اس وقت تک کی پوری تاریخ ایک عظیم مقصد کے لئے غیر معمولی ایثار و قربانی اور صبر و تحمل کی تاریخ تھی۔ لیکن مولانا سخت الشعور میں اس کا یقین رکھتے تھے کہ مرکز اور صوبوں میں حکومت کی کرسی سنبھال لینے کے بعد کانگرس ایثار و قربانی اور بے لوث خدمت کی اس اعلیٰ سطح پر قائم نہیں رہ سکے گی جس پر کوہا باب تک تھی۔ اعلیٰ اقتدار اور ناقابل شکست طاقت یہ دونوں چیزوں بڑے سے بڑے مخلص اور بے غرض انسان کے لئے ایک عظیم ابتلاء رکنا ہیں اور ایسے خوش نصیب کم ہی ہوتے ہیں جو اس آزمائش سے کامیاب گزر جائیں۔ مولانا پر سخت قنوطیت طاری تھی اور وہ غالباً یہ سمجھتے تھے کہ انہیں اسی کارزار حیات میں جو کچھ کرنا

تھا وہ سب کرچکے ہیں۔ ورنہ حق یہ ہے کہ مسلمانوں کو خصوصاً اور ملک و قوم کو عموماً میدان میں کام کرنے کے لئے ابوالکلام آزاد کی جو ضرورت اب تھی وہ آزادی سے پہلے نہیں تھی۔ اور یہی بات پنڈت جاہر لال نہروں کی نسبت کہی جاسکتی ہے۔ لیکن ”مولانا“ الہلال اور البلاغ کی ادارت کے زمانہ میں جس زبان میں بولنے کے عادی تھے۔ اگر اس کی رعایت کی جائے تو مولانا کی طرف سے موزرات میں کہا جاسکتا ہے کہ آزادی سے قبل جب جسم میں طاقت تھی اور تلب میں جنبہ عمل و ایذا ٹکی بیدار تھا مولانا عزیمت پر عمل کرتے تھے۔ لیکن اب جب کہ حصول آزادی کی جنگ جیت لینے کے بعد وہ تحکم کر چور ہو گئے تھے ان کے لیے رخصت پر عمل کرنے کے سوا کوئی اور چارہ کاریا تی نہیں رہ گیا تھا۔ اگر یہ واقعہ ہے کہ ”جہاں تھیری“ سے زیادہ اہم مگر مشکل ”ترکار جہانداری“ ہے تو آزادی کے بعد ملک کی سب سے بڑی بدستی یہ تھی کہ جتنی بھی جماعتیں اور پارٹیاں تھیں وہ اور ان کے لیڈر حکومت کی کوئی سنبھالنے اور اگر حکومت نہ ملی تو اس کے لئے سیاسی جوڑ توڑ کرنے پر پل پڑیں۔ اور قوم کی سیرت سازی یا سوشل ورک کا میدان یکسر خالی رہ گیا۔ اس سیاست بازی نے جب خواص کا مزاج ہی فاسد کر دیا تو پھر عوام کس شمار قطار میں تھے۔ ”جیسے راجہ ولیسی پر جا“ ایک قانون فطرت ہے جس سے کوئی قوم مستثنی نہیں ہو سکتی۔

بہر حال مولانا ابوالکلام آزاد کی فکر و روش کے سامنے ملک کے مستقبل کا یہ ایک نتھے تھا جس کی بین المطربی جھلکیاں کہیں کہیں ان کی کتاب INDIA WINS FREEDOM میں نظر آتی ہیں اور جس کو اشاروں کنایوں میں وہ اپنی بھی صحبتوں اور مجلسوں میں بیان کر کے اس پر سخت تشویش و اضطراب کا انہار فرماتے تھے۔ اس بنا پر مولانا کی ولی خواہش تھی کہ ایک نئی آزادی انڈیا یشن پارٹی ہونی چاہئے جو نئی امنگوں اور لوگوں کے ساتھ عزم وہمت اور خلوص وہ لوگوں سے ملک میں اتحاد اور اس کی ترقی کے لئے کام کرے۔ مولانا کی آرزو تھی کہ نسلمان اس میں زیادہ سے زیادہ حصہ لیں اس کا ایک عظیم فائدہ جہاں یہ ہو گا کہ ملک کو مذکورہ بالاد و خطرے جو در پیشی ہیں ان کے تدارک کا سروسامان ہو گا۔ ساتھ ہی یہ فائدہ بھی کچھ کم نہیں ہو گا کہ خود مسلمانوں کے

متسلق ملک میں جو غبار آلو دفضلہ قائم ہو گئی ہے وہ چھٹی شروع ہو جائے گی۔
 جن لوگوں کو مولانا عبد الداود سندھی رحمۃ اللہ علیہ کو دیکھنے اور ان کی مجلس میں بیٹھنے کا
 شرف حاصل ہے انھیں اندازہ ہو گا کہ اخیر زمانہ میں مولانا پر کبھی کبھی عالم چذب طاری ہو جاتا
 تھا اور اس عالم میں بعض اوقات ایسی باتیں آپ کی زبان سے بیساختہ نکل جاتی تھیں جو لوب و لہجہ
 کے اعتبار سے اگرچہ نہ ہوتی تھیں۔ لیکن ان کے کنجیتہ معنی و حقائق ہونے میں کلام نہیں تھا۔ اسی
 قسم کے لمحات میں ایک مرتبہ نہیں متعدد بار راقم الحروف کی موجودگی میں مولانا نے اپنی مجلس میں
 جمعیت علماء ہند کے بعض اکابر کا نام لے کر فرمایا: ”میں اپنے ان ساتھیوں اور دوستوں
 کا یہ قصور کبھی معاف نہیں کروں گا کہ انھوں نے میرے استاد حضرت شیخ الہند کا منشا پورا نہیں
 کیا۔ دراصل حضرت شیخ کا منشا یہ تھا کہ ملک میں تحریک آزادی شروع ہوا اور اس کی تیادت
 کا جنہاً ہمارے ہاتھیں ہو۔ لیکن اب میں تیس برس کی جلا وطنی کے بعد ہندوستان آیا ہوں تو
 دیکھتا ہوں کہ معاملہ بالکل بر عکس ہو گیا ہے۔ اب صورت حال یہ ہے کہ تیادت اور رہنمائی
 کا گھر کے ہاتھیں ہے اور جمعیتہ العلماء اس کی انگلی پکڑ کر ساتھ ساتھ پل رہی ہے۔“ یہ فرمائے
 کے بعد غصہ کے مارے مولانا کا چہرہ تھتا اٹھتا اور لب و لہجہ اور تنہ دیز ہو جاتا تھا۔

مولانا ابوالکلام آزاد کا ذہن بھی دراصل حضرت شیخ الہند کے درسرہ فکر کا تربیت یافتہ
 تھا اس بنابریہ ادا خیال ہے کہ مولانا شوری یا نیم شوری طور پر یہ سمجھتے تھے کہ (حضرت شیخ الہند
 کے مذکورہ بالانقطہ نظر کے مطابق) جو کام آزادی کی جدوجہد کے زمانہ میں نہیں ہو سکا جس کی
 آزادی کے بعد پھر ایک اور موقع آیا ہے تو اب ہونا چاہئے، لیکن ظاہر ہے مولانا کے اس
 تخلی کو ہم ایک اعلیٰ درجہ کی نظریہ خیال آرائی ہی کہہ سکتے ہیں۔ کیونکہ جہاں تک مسلمانوں کا
 تعلق ہے ان کا حال یہ تھا کہ

ہمیں تو موت ہی آئی شباب کے بدے

ملک کے افق پر آزادی کا سورج کیا طروع ہوا کہ مسلمانوں پر قیامت ٹوٹ پڑی:

ذرش سے تاشرش، وال طوفان تھاموچ زنگل
یاں زمین سے آسمان تک سوختن کا باب تھا

جب جیسے کہ ہی لائے پڑے ہوں تو پھر اس طرح کی تنظیم، تحریک اور پارٹی سازی جیسی چیزوں کے متعلق سوچنے اور ان پر غور کرنے کا کیا موقع ہو سکتا تھا۔ اور خود مولانا پر یہی حالات کی شدت کے باعث قتوطیت کا اس درجہ غلبہ تھا کہ اس وہ صرف ایک اشارہ دے کر بیٹھ رہے اور اس سے آگے کچھ اور نہ کر سکے۔

اچھا! یہ تو پرانی بات ہے جس کا وقت گزر گیا۔ سوال یہ ہے کہ اب جبکہ مسلمانوں کے لئے الگ کوئی سیاسی مشترک پارٹی بنانے کے قوی امکانات نہیں ہیں۔ پارٹیزٹری سیاست میں مسلمانوں کا موقف کیا ہونا چاہئے؟ جیسا کہ پہلے عرض کیا جا چکا ہے۔ ہم اس سوال کے جواب میں خود کسی ایک خاص سیاسی پارٹی کا نام لکھیں۔ مسلمانوں کی رائے عامہ کو منتاثر کرنا نہیں چاہتے۔ یہ مسئلہ ہر شخص کی اپنی صوابیدی اور رجحانِ طبع کا ہے اور اسے حق ہے کہ وہ آزادی ضمیر اور آزادی رائے کے حق کا انتہا جس طرح چاہیے کرے۔ البته ہم نے یہ پہلے بھی کہا ہے اور اب پھر کہتے ہیں کہ ملک جیسی بنیادی طور پر صرف دو ہی گروہ ہیں۔ ایک رجعت پسند جو ذات پات، رنگ و نسل، مذہب و زبان اور دولت و سرمایہ، ان میں سے ہر چیز کے متعلق سرمایہ دارانہ (Capitalist) اور تفرقہ پسند (عدالتدار ہم بر جھنہ) ذہن رکھتا ہے اور ملک کے تمام معاملات و مسائل کو اپنے اسی خاص زاویہ نگاہ سے دیکھتا ہے اور دوسرا گروہ ترقی پسندوں کا ہے جس نے وقت کی آواز کو سن لیا اور زمانہ کے رُخ کو پہچان لیا ہے اور اس بنابر عوامی جمہوریت، مساوات، حقوق انسانی، دولت و سرمایہ کی مساوی قسم اور عدم طبقاتیت پر اس کا یقین ہے۔ اور اپنے اس یقین اور نصب العین کے ماتحت وہ ریاست کو صحیح معنی میں ایک فلاحی ریاست بنانے کی جدوجہد میں مصروف ہے۔ ان دونوں گروہوں میں جنگ ایک عصر، دراز سے برپا ہے۔ لیکن ہمارے ملک میں اب اس جنگ کی رفتار بہت تیز ہو گئی ہے۔ فلسفہ تاریخ کی روشنی میں موجودہ حالات اس

بات کا سگنل ہیں کہ ایک نہایت شدید اور عظیم انقلاب ہمارے ملک کے دروازہ پر دستک دے رہا ہے۔ یہ انقلاب ناگزیر ہے اور کوئی طاقت اب اس پر بند نہیں باندھ سکتی۔ مسلمانوں کو وقت کی پکار اور زمانہ کے اس رخ کو سمجھنا چاہئے۔ ملک کا مستقبل انہیں لوگوں اور جماعتوں کے ہاتھیں ہو گا جو اس انقلاب کے ہراول دستوں میں شرکیں اور اس کے علمبردار ہوں گے۔

سُتُّبَدِیٰ لِكَ الْأَيَامُ مَالِكُتْ جَاهِلُهُ

وَيَا تَيَّا بِالْأَخْبَارِ مَا لِلْمُتَزَوِّدِ

جن طرح کسی ملک اور حکومت کے قومی سرمایہ (National Income) معاشیات (Capital) کی بنیاد تجارت، صنعت و حرفت اور فلاحت وزرائعت پر ہے اسی طرح اشخاص اور افراد اور جماعتوں اور گروہوں کی خوش حالی کا دار و مدار بھی انھیں چیزوں پر ہے۔ تجارت صرف خوش حالی اور رفاهیت کا ذریعہ نہیں ہے۔ بلکہ تاریخِ خاص کر مسلمانوں اور علیماً میں کی گواہ ہے کہ اس تجارت کی راہ سے ہی قوموں نے اپنے مذہب کی تبلیغ کی ہے۔ اپنی تہذیب، کلچر اور زبان کا پرچار کیا ہے اور اتنا ہی خوبیں یہکہ بسا اوقات کسی ملک کو فتح کرنا ہوا ہے تو تجارت کے کاررواؤ نے فوجی عساکر کے لئے مقدمۃ الجیش کا کام دیا ہے۔ چنانچہ قرآن مجید میں بھی متعدد مقامات پر تجارت کا ذکر ہے اور تجارت سے جو معاش حاصل ہوتا ہے اسے کہیں "فضل اللہ" فرمایا گیا ہے۔ کہیں خیر اور کہیں "سرزق اللہ"۔ علاوه ازین کثرت سے احادیث میں جن میں آنحضرت صلی اللہ علیہ وسلم نے تجارت کو بہترین ذریعہ معاش بتایا ہے۔ ایک روایت میں ارشاد ہوا:

"اے قریش! دیکھو! موالی تم پر تجارت میں غالب نہ آ جائیں۔ کیونکہ رزق کے بیٹیں دروازے ہیں۔ ان میں سے انیں" دروازے تجارت پلیشے لوگوں کے لئے ہیں اور ایک صنعت پلیشے لوگوں کے لئے۔ اور ایک ایماندار تاجر کبھی شلدست نہیں ہوتا" ایک اور حدیث میں جو شہور ہے آنحضرت صلی اللہ علیہ وسلم نے ایماندار تاجر کو پیغمبروں، مددیقین اور شہدا کے ساتھ قرار دیا ہے۔ ایک بھگ

فرمایا گیا : ایماندار تاجر قیامت کے دن عرش کے سایہ میں ہو گا۔ ایک مرتبہ ارشاد ہوا : ایمانداً تاجر جنت کے دروازوں سے نہ روکا جائے گا۔ ایک اور موقع پر یہاں تک فرمادیا گیا کہ سب سے پہلے جو شخص جنت میں داخل ہو گا وہ ایماندار تاجر ہے۔

اسلام کی یہی تعلیمات تھیں جن کے اثر سے مسلمانوں نے عرب سے نکل کر جنوب مشرقی ایشیا، مشرق وسطیٰ اور سترنل ایشیا میں ساحلی مقامات پر عالیشان تجارتی کوٹھیاں قائم کیں اور ان صرف اس تدریجی ویسیں (Venice) جو شرق و مغرب کے درمیان نقطہِ اتصال تھا اس کو مرکز تجارت بنانے کے انہوں نے یورپ میں عمل و خل شروع کیا اور اسپین، اٹلی، جرمنی اور فرانس تک کے بازاروں کو اپنے ہر قسم کے سامان تجارت سے بھر دیا۔ تجارت اور صنعت و حرفت دونوں کا چولی دامن کا ساتھ ہے۔ اس بنا پر جب مسلمانوں نے تجارت میں ترقی کی تو صنعت و حرفت میں بھی کارہائے نمایاں انجام دئے۔ چنانچہ جس طرح آج امریکہ اور یورپ کی مصنوعات مشرقی مالک کا قابل فخر سرمایہ استعمال ہیں۔ قرون وسطی میں عرب مسلمانوں کے مصنوعات دایجادات کو یورپ کے گھر انہوں میں بڑے فخر سے استعمال کیا جاتا تھا۔ چنانچہ مشہور جرمیں مستشرق خالتوں ڈاکٹر سیگر یہاں کا لکھتی ہیں :

”یورپ کی دو شیزائیں عرب مسلمانوں کے بنائے ہوئے نہایت عمدہ اور اعلاء قسم کے کپڑوں کا بیاس بہنچ اور فخر کرتی تھیں۔“

(فضل العرب علی اور بابیش ۲۳)

لہ شمالی اٹلی کی ایک بندرگاہ جسے عربی میں بندقیہ کہتے ہیں

